



ஒரே போர் வீரன் - இரண்டு களங்கள்!

கழகத் தலைவரும் முதல்வருமான மு.க.ஸ்டாலின் அவர்கள் தேர்தல் களத்தில் தொடர்ந்து பணியாற்றிக் கொண்டு இருக்கிறார். ஓய்வு ஒழிச்சலின்றி பணி. கழகம் மற்றும் கூட்டணிக் கட்சி வேடபாளர்களுக்காக வாக்குகளைத் திரட்டுகிறார். அதற்காகப் பொதுக்கூட்டங்களில் பேசுகிறார்.

காலையில் நடைபயிற்சியின் போதும் வாக்காளர் சந்திப்பை ஸ்டாலின் தொடருகிறார். அப்படிப் போகும் போது தெருவோரே தேர்தல் கடைகளில் தேர்தல் அருந்துகிறார். மக்களிடம் வாக்காளர்களிடம் அப்போது விசாரிப்பும் உரையாடலும் நடைபெறுகிறது.

பூ விற்போர், கறிகாப் விற்போர், பாரம் சுமப் போர், தொழிலாளர்கள் என எவரையும் அவர் விட்டு வைக்கவில்லை. சந்தித்துக் கொண்டே வாக்குகளைக் கேட்டுக்கொண்டே முன்னேறிக் கொண்டிருந்தார். ஸ்டாலின் செல்லுமிடமெல்லாம் வரவேற்கும் மகளிர் திரள். அவர்களிடம் குதூகலம் வாளைத் தொடருகிறது. ஏனென்றால் அவர்களுக்காக அவர் அவ்வளவு சாதனைகளைச் செய்து இருக்கிறார். மேலும் அவர் களுக்காகச் சாதனைகளைக் குவிக்க இருக்கிறார்.

தேர்தல் களத்தில் எதிரிகளின் குற்றச்சாட்டுகளுக்கு ஆணித்தரமான பதில்களைத் தந்து கொண்டே முன்னேறுகிறார். தேர்தல் களத்தில் ஒன்றைப் பரப்புவரையின் போது சொன்னார். அதாவது டெல்லி அணிக் கும் தமிழ்நாடு அணிக் கும் போட்டி என்றார். இடையில் உள்ள எடப்பாடிக்கும் நமக்கும் எதுவுமில்லை. நமது இலக்கு டெல்லியை எதிர்கொள்வதே வீழ்த்துவதே எனும் கருத்தை அவர் பேச்சு முன் வைத்தது. இது எல்லோரையும் கவர்ந்தது.

தேர்தல் களத்தில் ஸ்டாலின் பரப்புரை வாளைச் சுழற்றிக் கொண்டே முன்னேறுவது ஒரு புறம் நடந்து கொண்டே இருக்கிறது. தலைவர் மட்டுமன்றி ஓர் அணியே பரப்புரை செய்கிறது; டெல்லியின் மறைந்திருந்து தாக்கும் தேர்தல் களம் மட்டுமல்ல; இன்னொரு களத்திற்கும் அவர் ஆயத்தமாக வேண்டியிருந்தது. திடீரென்று நாடாளுமன்றத்தின் நிகழ்வு பற்றிய ஓர் அறிவிப்பு வெளியாகிறது. இரண்டாவது களம் உருவாகிவிட்டது. அதைத் தலைவர் தமிழ்நாட்டிலிருந்தே சந்திக்கிறார்; நெறிப்படுத்துகிறார்; வழிகாட்டுகிறார்.

அந்தக் களம் தமிழ்நாட்டுத் தேர்தல் களத்தைவிட மிகப் பெரியது. இந்திய களம் அது. ஸ்டாலின் டெல்லியில் இல்லை. ஆனால் அவரின் போர்க்குரல் ஒன்றியியட்டது. அரசின் பிரதமருக்குக் கேட்கிறது. நாடாளுமன்றக் கட்டடத்தில் எதிரொலிக்கிறது. பா.ஜ.க.வுக்கு எதிராக உள்ள கட்சிகள் எல்லாம் ஓர் அணியாகத் திரளுகின்றன. ஒருமித்த கருத்தைக் கொள்கின்றன.

நாடாளுமன்றத்தில் பா.ஜ.க. ஒன்றிய அரசு கொண்டு வந்த மூன்று மசோதாக்களை எதிர்க்கட்சிகள் தோல்வியுறச் செய்துவிட்டன. ஆளுங்கட்சி கொண்டு வந்த தீர்மானம் தோல்வி அடைந்து விட்டது.

ஒரு போர்வீரன் ஒரே நேரத்தில் இரண்டு களங்களைச் சந்தித்த நிகழ்வுகளை இந்தியா பார்த்தது. அது என்ன? எப்படி?

ஒரு களம்தமிழ்நாட்டின் தேர்தல் களம். டெல்லி



அணியை தமிழ்நாடு அணி பிடறியில் காப்பட ஓடச் செய்ய இருக்கிற களம்.

மற்றொன்று கடந்த ஜன.28 ஆம் தேதி நாடாளுமன்றக் கூட்டத் தொடர் தொடங்கியது. இது நிதி நிலை அறிக்கை விவாதக் கூட்டத் தொடர் ஆகும். ஏப்ரல் 16 வரை நாடாளுமன்ற மக்களவை கூட்டங்கள் இரண்டு கட்டங்களாக நடந்தன. அதன்பிறகு மூன்றாவது கட்டமாக ஏப்ரல் 16 முதல் 18 வரை மூன்று நாள் நாடாளுமன்ற மக்களவை சிறப்பு அமர்வு என்று அறிவிக்கப்பட்டது.

இந்தச் சிறப்பு அமர்வு எதற்கு நடைபெற இருக்கிறது என்ற செய்தியை அறிந்த மு.க.ஸ்டாலின், ஏப்ரல் 14 ஆம் தேதியே தொகுதி மறுவரையறை சம்பந்தமான மசோதாக்கள் பற்றிய இறுதி எச்சரிக்கையை பிரதமருக்குப் போர் பிரகடனமாக ஓர் அறிக்கையின் மூலம் வெளியிட்டார். அதில் "எனது தலைமையில் மிகப் பெரிய போராட்டம் இந்தியாவையே திரும்பிப் பார்க்க வைத்திருவோம்" என்று குறிப்பிட்டார்.

ஏப்.16ஆம் தேதிதமிழ்நாடு முழுவதும் இன்று கருப்புக் கொடி போராட்டம் என்று ஸ்டாலின் அறிவித்தார். இதற்காகத் தலைமைக் கழகம் ஓர் அறிவிப்பை வெளியிட்டது. அந்த அறிக்கையில் வீடுகளிலும் பொது இடங்களிலும் கருப்புக் கொடி ஏற்றுமாறு கேட்டுக் கொள்ளப்பட்டது.

தேர்தல் களத்தில் பரப்புரை நிகழ்ச்சியின் போதே ஸ்டாலின் கருப்புக் கொடியை நாமக்கல்லில் உயர்த்தினார். மசோதா எரிந்து சாம்பலாயிற்று. இதுவெல்லாம் மசோதாக்கள் மக்களவையில் தாக்கல் ஆன அன்று நடந்தவை.

இந்த மூன்று நாள் சிறப்புக் கூட்டம் தேவையில்லை என்றாலும் ஒன்றிய பா.ஜ.க. அரசு மூன்று மசோதாக்களை ஏப்ரல் 16 ஆம் தேதி தாக்கல் செய்தது. (1) அரசியலமைப்புச் சட்டம் 131-ஆவது திருத்த மசோதா சட்டம் - 2026 (2) தொகுதி மறுவரையறை

மசோதா - 2026 (3) யூனியன் பிரதேசங்களின் சட்டங்கள் திருத்த மசோதா-2026 என இம்மூன்று மசோதாக்களை மக்களவையில் அறிமுகம் செய்து வைத்து சட்ட அமைச்சர் அர்ஜுன் ராம் மேக்வால் பேசினார்.

மசோதாக்களை அறிமுகம் செய்வதற்கே வாக்கெடுப்பு நடந்தது. அறிமுகத்துக்கு ஆதரவாக 251 உறுப்பினர்களும் எதிராக 185 உறுப்பினர்களும் வாக்களித்தனர். இந்த வாக்கெடுப்பும் 40 நிமிட விவாதத்திற்கு பின்னே நிகழ்ந்தது. இந்த மசோதாக்கள் குறித்து 18 மணி நேரம் விவாதம் நடக்கும் என்றும் 17 ஆம் தேதி மாலை 4.00 மணிக்கு மசோதாக்களின் மீது வாக்கெடுப்பு நடக்கும் என்றும் கூறப்பட்டது. இதை மக்களவைத் தலைவர் ஓம் பிரீலா தெரிவித்து இருந்தார். ஆனால் அதிக நேரமாயிற்று. மக்களவைத் தலைவர் குறிப்பிட்ட நேரத்திற்கு வாக்கெடுப்பு நடைபெறவில்லை.

என்ன வியப்பு என்றால் இந்த மசோதாக்கள் தாக்கல் செய்த சில மணிநேரங்களில் இவை தோற்கும் என்பதற்குரிய சைகைகளை மிக பலமாக ஸ்டாலின் பரப்புரையின் போது விடாமல் சொல்லிக் கொண்டு இருந்தார். தொலைக்காட்சிகளில் எதிர்க்கட்சிகள் 238 வாக்குகளை மசோதாவுக்கு எதிராக அளிக்கக் கூடும் எனும் செய்திகளை வெளியிட்டுக் கொண்டே இருந்தன.

இராகுல் காந்தி ஒன்றிய பா.ஜ.க. அரசு மகத்தான தோல்வியை சந்திக்கும். அப்போது நாங்கள் யார் என்பதை பிரதமர் புரிந்து கொள்வார் என்று பேசினார். இவ்விருவர்களின் பேச்சும் பெரும் வியப்பை ஏற்படுத்தின.

மசோதாவின் மீது டி.ஆர்.பாலு, கனிமொழி கருணாநிதி, ஆ.இராசா, சு.வெங்கடேசன் மிக்க கடுமை



—க.திருநாவுக்கரசு

திராவிட இயக்க ஆய்வாளர்

யாக பா.ஜ.க. ஒன்றிய அரசை விமர்சனம் செய்து பேசினார். இம்மசோதாக்களை எதிர்த்தும் அவை நிறைவேறாது என்றும் பா.ஜ.க. ஒன்றிய அரசு மகத்தான தோல்வியைச் சந்திக்கும் என்றும் ஸ்டாலின் கூறிக் கொண்டே இருந்தார். அவை தொலைக்காட்சிகளில் ஒளிபரப்பாகி வந்தது.

ஏப்ரல் 17 ஆம் தேதி மாலை 6.00 மணி புதிய சார்மன்தான் வீழ்த்த மக்களவை ஆயத்தமாயிற்று. அரசியல் சட்டத்திருத்த மசோதா என்பதால் இவை நிறைவேற மக்களவையில் மூன்றில் இரண்டு பங்கு ஆதரவு தேவை. மக்களவையில் 528 உறுப்பினர்கள் வாக்களித்தனர். வெற்றி பெற 352 வாக்குகள் தேவை.

ஆளும் ஒன்றிய பா.ஜ.க. அரசு 298 வாக்குகளை

மசோதாவுக்கு ஆதரவாகப் பெற முடிந்தது. எதிர்க்கட்சிகள் 230 வாக்குகளை மசோதாவுக்கு எதிராக அளித்தன. வாக்கெடுப்பு முடிவுகள் திரையில் தோன்றிய போது மக்கள் சபையே ஒரு நிமிடம் ஸ்தம்பித்தது.

மோடி அரசு 54 வாக்குகள் குறைவாகப் பெற்று 131ஆவது சட்டத் திருத்தம் மிகப் பரிதாபமாகத் தோற்றது. மசோதா தோல்வியுற்ற சில நிமிடங்களில் அதிர்ந்து போன நாடாளுமன்ற விவகார துறை அமைச்சர் கிரன் ரிஜிஜ் மற்ற இரண்டு மசோதாக்களைத் திரும்பப் பெற்றார்.

சோவியத் ரஷியா மற்றும் சீனாவின் உலகறிந்த இடதுசாரி இயக்கங்களின் இரட்டையர்களான புல்கானின்-குருவேவ், மா-சே-துங், சு-யென்-லாய் என்பது போல (அவர்கள் இரட்டையர்களாகக் காட்சியளித்ததை மட்டும் கணக்கில் கொள்க. மற்றபடி அவர்களோடு இவர்களை ஒப்பிட்டதாகக் கருதக் கூடாது.) நெற்காசியாவின் கடைந்தெடுத்த வலதுசாரிகளான நரேந்திர மோடி - அமித்ஷா இரட்டையர்களின் வீழ்ச்சி ஆரம்பமாகிவிட்டது. இதைத் தொடர வழிவகை செய்து கொண்டே இருக்க வேண்டும்.

டெல்லி களத்தை-மக்களவைத் தீர்மானங்களை தேர்தல் களத்தில் பரப்புரைச் செய்து கொண்டே ஒன்றிய பா.ஜ.க. அரசை வீழ்ச்சியுறச் செய்துவிட்டார் ஸ்டாலின். எல்லா எதிர்க்கட்சியினருக்கும் தமது நன்றிகளை ஸ்டாலின் தெரிவித்துக் கொண்டார்.

ஆடிபோய் நிற்கிறது பா.ஜ.க. வெளியில் காட்டாமல் தோல்வியை மறைக்க நாட்டு மக்களுக்கு ஒரு 'சப்பை' உரையை ஆற்றினார் பிரதமர். மல்லிகார்ஜுன் கார்கே குறிப்பிட்டது போல 'ஸ்டாலின் என்றால் பிரதமர் மோடிக்கு பயம்' என்பதை நமது கொள்கை ரீதியாக ஸ்டாலின் உறுதிப்படுத்திவிட்டார்.

தமிழ்நாட்டுத் தேர்தல் களம் நடைபெற்றுக் கொண்டு இருக்கிறது. ஸ்டாலின் கவிமணி பாடியது போல 'நீற்க எனக்கு நேரமில்லை இன்னும் நெடுந்தூரம் போக வேண்டும் அம்மா' என்று விரைந்து கொண்டு இருக்கிறார்.

ஒரே போர்வீரன் ஒரே நேரத்தில் இரண்டு களங்களையும் சந்திக்கிறான். இது திராவிட இயக்க வரலாற்றில் ஒரு புதிய அத்தியாயம். மிக பலமான எதிரியை சந்திக்கிறபோது கொள்கைத் துணிவு நமது தலைவர் களித்திலே இருந்து இருக்கிறது. அது இரத்தத்தில் கலந்து களத்தில் கருத்தாய் வெடிக்கிறது. வெற்றியை அடைகிறது.

சார் சசுடவென வீழ்ந்தது போல" மோடி ஆட்சி அதிர்ந்து போய் இருக்கிறது. அதிர்ச்சியில் பிதற்றல்கள் அதிகமாகி இருக்கின்றன.

தளபதியின் சுவடுகளில் நமது பாதங்களை அழுத்திப் பதித்துத் தொடருவோம். அவர் கரத்தினைப் பலப்படுத்துவோம்.

தனத்திசையைப் பார்க்கின்றேன்; என்சொல்வேன் என்றன் சிந்தை யல்லாம் தோள்களெல்லாம் பூரிக்கு தடா"

- புரட்சிக்கவிஞர் பாரதிதாசன்

திருவெறும்பூர் வளர்ச்சியே எனது இலக்கு:

அன்பில் மகேஸ் பொய்யாமொழி இறுதி கட்ட தேர்தல் பிரச்சாரம்!

திருவெறும்பூர், ஏப். 23-

திருவெறும்பூர் பேருந்து நிலையத்திலிருந்து தொடங்கிய இந்த எழுச்சிசரமான இறுதிக் கட்ட கூறாவளிப் பிரச்சாரப் பேரணி, பாய்லர் ஆலை (BHEL) மற்றும் துவாக்குடி வழியாகச் சென்றது. மீண்டும் திருவெறும்பூர் பேருந்து நிலையத்தை அடைந்து, அங்கிருந்து காட்டுர் மற்றும் பால்பண்ணை ரவண்டானா வரை சென்று பொதுமக்களிடம் ஆதரவு திரட்டப்பட்டது. இறுதியாக, இந்தப் பேரணி மீண்டும் திருவெறும்பூர் பேருந்து நிலையத்திலேயே வந்தடைந்து நிறைவு பெற்றது.

திருச்சியில் நடைபெற்ற பிரம்மாண்டமான தேர்தல் இறுதி கட்ட பிரச்சார பேரணி யின் முடிவில் தி.மு.க. கூட்டணி வேட்பாளர் அன்பில் மகேஸ் பொய்யாமொழி கலந்து கொண்டு உரையாற்றினார்.

கூட்டணிக் கட்சித் தலைவர்கள் மற்றும் தொண்டர்கள் புடைய நடைபெற்ற இந்த நிகழ்ச்சியில், தனது தொகுதிக்காக கடந்த ஐந்து ஆண்டுகளில் செய்த சாதனைகளையும், எதிர்காலத் திட்டங்களையும் அவர் விரிவாக எடுத்துரைத்தார்.

அவரது உரையின் முக்கிய அம்சங்கள் பின்வருமாறு:

சாதனைகளின் தொகுப்பு: தனது தொகுதியில் கடந்த 5 ஆண்டுகளில் சுமார் 450 கோடி ரூபாய் மதிப்பிலான வளர்ச்சிப் பணிகள் மேற்கொள்ளப்பட்டுள்ளதாக அவர் தெரிவித்தார். குறிப்பாக, சாலை வசதிகள் மற்றும் 85,000 பேருக்கு குழிநீர் வசதி செய்து தரப்பட்டுள்ளது.



முக்கிய திட்டங்கள்: துவாக்குடியில் மாதிரி பள்ளி, காட்டுர் ஆதிதிராவிடர் பள்ளியில் வானவில் மன்றம், பொன்மலை பகுதியில் அன்புச் சோலை திட்டம் போன்ற முன்னோடித் திட்டங்களைத் தனது முயற்சியால் தொடங்கப்பட்டதாக அவர் குறிப்பிட்டார்.

எதிர்க்கட்சியினர் அன்பில் மகேஸ் பொய்யாமொழி என்ன செய்தார் என்று நாம் இந்த ஐந்து ஆண்டுகளில் போடப் பட்ட சாலைகளின் வழியாக சென்று தான் நம்மை விமர்சித்து வருவதாகவும் அது கூட தெரியாமல் அவர்கள் கூறி வருவதாகவும் எடுத்துரைத்தார்.

தமிழ்நாட்டிலேயே திட்டங்களை அறிவித்ததற்காக தமிழக முதல்வர் மூன்று முறை வந்த தொகுதி எதுவென்றால் அது திருவெறும்பூர் தொகுதி தான் என்றும் கூறினார்.

கல்வி மற்றும் விளையாட்டுத் துறை: தமிழகத்திலேயே திருச்சியில் மட்டுமே செயல்படுத்தப்படும் ஒலிம்பிக் அகாடமி திட்டம்

மற்றும் 290 கோடி ரூபாய் செலவில் கட்டப்பட்டு வரும் கலைஞர் நூலகம் ஆகியவை தொகுதிக்குக் கிடைத்த மிகப் பெரிய பெருமைகள் என அவர் பெருமிதம் தெரிவித்தார்.

எதிர்கால வாக்குறுதிகள்: மீண்டும் வெற்றி பெற்றால், மகளிர் உரிமைத் தொகை 2,000 ரூபாயாக உயர்த்தப்படும், மாற்றுத்திறனாளிகளுக்கான உதவித்தொகை அதிகரிக்கப்படும், மற்றும் 10 லட்சம் 'கலைஞர் கனவு இல்லங்கள்' கட்டித் தரப்படும் என பல்வேறு வாக்குறுதிகளை அவர் உறுதிப்படுத்தினார்.

அரசியல் விமர்சனம்: எதிர்க்கட்சிகளின் விமர்சனங்களுக்குப் பதிலளித்த அவர், தனது பணிகளைப் பட்டியலிட்ட பூத்தகம் ஒன்றைத் தயாரித்து வைத்திருப்பதாகவும், அதனை எதிர்க்கட்சி வேட்பாளருக்கு அனுப்பி வைக்கப் போவதாகவும் குறிப்பிட்டார்.

"திருவெறும்பூர் தொகுதியைத் தனது தாய் வீடாகக் கருதுவதாகவும், மூன்றாவது

முறையாக வாப்பளித்தால் தொகுதியை மேலும் வளர்ச்சிப் பாதையில் கொண்டு செல்வேன்" என்றும் அவர் உருக்க முடன் வேண்டுகோள் விடுத்தார்.

நான் முதல் முறை நின்ற பொழுது என்னை யார் என்று தெரியாத பொழுதே உங்கள் வீட்டுப் பிள்ளையாக வெற்றி பெற செய்து அடுத்த முறையும் வெற்றி பெற செய்துள்ளீர்கள் எனவே தற்பொழுது மூன்றாவது முறை உங்களை நம்பி உங்கள் வீட்டுப் பிள்ளையாக இந்த தேர்தலை சந்தித்து வருகிறேன். எனவே அதிக வாக்குகள் வித்தியாசத்தில் என்னை எனது தாய் வீடான திருவெறும்பூர் மக்கள் வெற்றி பெற செய்வார்கள் என்ற நம்பிக்கையுடன் விடை பெறுகின்ற நன்றி வணக்கம் என்றார்.

இந்த நிகழ்ச்சியில் கூட்டணிக் கட்சிகளின் நிர்வாகிகள் மற்றும் ஆயிரக்கணக்கான தொண்டர்கள் உற்சாகத்துடன் பங்கேற்றனர்.



காங்கேயம் சட்டமன்றத் தொகுதி, மதச்சார்பற்ற முற்போக்குக் கூட்டணியின் கழக வேட்பாளர், அமைச்சர் மு.பெ.சாமிநாதனுக்கு ஆதரவாக கொள்கை பரப்புச் செயலாளர் திண்டுக்கல் ஐ.லியோனி சென்னிமலை பகுதியில் "உதயகூரியன்" சின்னத்திற்கு வாக்கு சேகரித்தார். இதில் ஒன்றியக் கழக செயலாளர்கள் சி.பிரபு, எஸ்.ஆர்.எஸ்.செல்வம் உள்பட கூட்டணி கட்சி நிர்வாகிகள், கழக நிர்வாகிகள் பலர் கலந்து கொண்டனர்.



கோவை வடக்கு சட்டமன்றத் தொகுதி மதச்சார்பற்ற முற்போக்குக் கூட்டணி கழக வேட்பாளர், கோவை மாநகர் மாவட்டக் கழக பொறுப்பாளர் துரை.செந்தமிழ்ச்செல்வன் கண்ணப்ப நகர் செக் போஸ்ட் அருகில் தனது பிரச்சாரத்தை நிறைவு செய்தார். இதில் மாநகர் மாவட்டப் பொருளாளர் எஸ்.எம்.முருகன், சாய்பாபா பகுதிச் செயலாளர் ரவி, மாநகராட்சி மேயர் க.ரங்கநாயகி ராமச்சந்திரன், மத்திய மண்டல குழுத்தலைவர் மீனா லோகு உள்பட கூட்டணி கட்சி நிர்வாகிகள், கழக நிர்வாகிகள் பலர் கலந்து கொண்டனர்.